



اگست ۲۰۱۷ء

قمر الاسلام گریجویٹس ایسوسی ایشن پاکستان



حسن ترتیب

۳	اداریہ!
۵	حمد و نعت
۷	خطباتِ فتحیہ
۱۹	دین اسلام اور ازدواجی زندگی
	رشید احمد رشید، تراپ (انک)
۲۹	سیدنا حضرت نوح علیہ السلام اور کشتی نوح
	ڈاکٹر محمد صحبت خان کوہاٹی
۳۵	موسیٰ حسنت و عبادات۔ دائمی اثرات و ثمرات
	علامہ ابوالا زہر سید عظمت علی شاہ ہمدانی
۴۱	غوثِ وقت سیدی عبدالعزیز الدباغ
	افتخار احمد حافظ قادری
۴۸	تحریک پاکستان اور صوفیائے کرام
	منور سلطان احمد
۵۳	قائد اہلسنت کے سلاسل طریقت
	علامہ ابوالا زہر سید عظمت علی شاہ ہمدانی
۶۱	ہمارے زرعی ہیرو! ڈاکٹر عبدالحفیظ
	پروفیسر محمد سرور شفقت
۶۵	سوال آپ کا جواب ہمارا علامہ مفتی محمد بدر الدین سہروردی
۶۷	ارتحالات
	ادارہ
۶۸	تبصرہ کتب
	(ادارہ)

غوثِ وقت

سیدی عبدالعزیز الدباغ رضی اللہ عنہ

افتخار احمد حافظ قادری

راولپنڈی

حضرت سیدی عبدالعزیز الدباغ کی ولادت باسعادت بلاؤ مغرب کے شہر فاس کے ایک صوفی گھرانے میں ۱۰۹۰ء میں ہوئی۔ آپ حسب و نسب کے اعتبار سے اپنی مثال آپ ہیں۔ آپ کو جسمانی اور روحانی دونوں طرح کی پاکیزہ اور اعلیٰ نسبتیں حاصل ہیں۔ آپ کا سلسلہ نسب حضرت مولای اور لیس ثانی اور مولانی اور لیس اول سے ہوتا ہوا حضرت امام حسن رضی اللہ عنہ تک جا پہنچتا ہے۔ اسی وجہ سے آپ اور لیس اور الحسنی بھی کہلاتے ہیں۔ سیدی عبدالعزیز الدباغ کے مشہور و اہم مریدین میں سیدی احمد بن مبارک السجاسی المالی (متوفی ۱۱۵۶ھ) کا نام سرفہرست ہے اور یہی آپ کے اہم خلفاء میں شمار ہوتے ہیں جنہوں نے سیدی عبدالعزیز الدباغ کے کچھ ملفوظات و طیبات اور کرامات کو تصوف کی مشہور زمانہ کتاب ”الابریز من کلام سیدی عبدالعزیز الدباغ“ میں محفوظ فرمایا۔ سیدی احمد بن مبارک فرماتے ہیں کہ رجب ۱۱۲۵ھ میں مجھے آپ کی خدمت میں حاضری کا شرف حاصل ہوا اور علم لدنی کے جو معارف و اسرار میں نے آپ کی زبان مبارک سے سنے ان کو شمار نہیں کیا جاسکتا۔ رجب ۱۱۲۹ھ میں اللہ تبارک و تعالیٰ کی طرف سے مجھے اس بات کا القاء ہوا کہ میں افادۂ عام کے لئے حضرت کے ملفوظات احاطہ تحریر میں لاؤں۔ اور وہ علوم جو حضرت کے سینہ مبارک میں موجود ہیں اللہ تبارک و تعالیٰ کے علاوہ ان کو کوئی شمار نہیں کر سکتا، کیونکہ اس نے حضرت کو ان علوم کے لئے مخصوص فرمایا ہے۔

حضرت سیدی عبدالعزیز الدباغ فرماتے ہیں کہ میرے والد ابو مسعود شیخ خضالی کے شاگرد تھے۔ ایک دن انہوں نے میرے والد کو روک کر کہا کہ میری خواہش ہے کہ میں اپنی بھانجی کا نکاح تمہارے ساتھ کر دوں۔ جس پر میرے والد محترم نے رضامندی کا اظہار کیا۔ شیخ خضالی نے فرمایا کہ تم مہر کی ادائیگی یا کسی اور معاملے میں بھی پریشان نہ ہونا وہ بھی میں خود انتظام کروں گا۔ ویسے بھی سید

ماہنامہ کاووانِ قمر۔ اگست ۲۰۱۷ء ۳۱ Monthly KARWAN-E-QAMAR

العربی فضیالی میرے والد سے بہت محبت کیا کرتے تھے اور اکثر ان کو روپے پیسے دیا کرتے۔

حضرت شیخ فضیالی اکثر میری والدہ محترمہ سے یہ پیش گوئی فرمایا کرتے تھے کہ تمہارے ہاں ایک عظیم بچے کی ولادت ہوگی جس کا نام عبدالعزیز ہوگا اور وہ ولایت کے عظیم مرتبے پر فائز ہوگا۔ سیدی عبدالعزیز الدباغ فرماتے ہیں کہ میں نے اپنی والدہ کو یہ فرماتے ہوئے سنا کہ ایک مرتبہ شیخ فضیالی نے ہمیں بتایا کہ مجھے رسول اللہ صلی اللہ علیہ وآلہ وسلم کی زیارت کا شرف حاصل ہوا ہے اور آپ نے مجھ سے فرمایا ہے کہ تمہاری ہمشیرہ کی بیٹی کے گھر ایک بہت بڑا ولی پیدا ہوگا جس پر میں نے عرض کی کہ یا رسول اللہ صلی اللہ علیہ وآلہ وسلم اس کا والد کون ہوگا؟ تو آپ صلی اللہ علیہ وآلہ وسلم نے فرمایا کہ اس کا والد مسعود الدباغ ہوگا۔ حضرت شیخ فضیالی کی خواہش تھی کہ ان کی زندگی میں ہی حضرت عبدالعزیز الدباغ کی ولادت ہو جائے۔ لیکن ۱۰۹۰ھ کے ایک شدید وبا کی مرض کی وجہ سے جب انہیں محسوس ہوا کہ ان کا آخری وقت آگیا ہے تو انہوں نے میرے والدین کو بلا کر فرمایا میں اللہ تبارک و تعالیٰ کی ایک امانت تم دونوں کے حوالے کر رہا ہوں جب تمہارے ہاں عبدالعزیز کی پیدائش ہو تو تم یہ امانت اس کے سپرد کر دینا، اس کے بعد ان کا انتقال ہو گیا۔ یہ امانت کپڑے کا ایک ٹکڑا اور کالے رنگ کے جوتوں پر مشتمل تھی۔ میری والدہ نے یہ امانت سنبھال کر رکھ لی کچھ عرصہ بعد میری ولادت ہوئی، بالغ ہونے کے بعد جب میں نے رمضان شریف کے روزے رکھنے شروع کئے پس اللہ تبارک و تعالیٰ نے میری والدہ کو اس امانت کی طرف التقاء کیا، میری والدہ ماجدہ وہ امانت لے کر آئیں اور کہا اے میرے بیٹے! سیدی العربی الفضیالی نے یہ امانت تمہیں دینے کی وصیت کی تھی۔ میں نے وہ امانت لے لی۔ کپڑے کو سر پر رکھا اور جوتوں کو پہن لیا اور اس امانت کو پہننے کے نتیجے میں مجھے بے شمار انوار و برکات حاصل ہوئے۔ میرے دل میں اللہ تبارک و تعالیٰ کی خالص بندگی اختیار کرنے کا التقاء ہوا اور میں نے کسی کامل شیخ کی تلاش شروع کر دی۔ مجھے کسی بھی نیک شخص کے بارے میں پتہ چلتا تو میں فوراً وہاں پہنچ جاتا ان کے تلقین کردہ اوراد و وظائف میں مشغول رہتا لیکن روحانیت میں کوئی زیادہ اضافہ نہ ہوتا۔ پھر میں کسی اور شیخ کے پاس چلا جاتا اور کچھ عرصہ کے بعد پھر اسی قسم کا خیال جنم لیتا۔ جس سے مجھے گھٹن کا احساس ہونے لگا۔ مختصر یہ کہ ۱۱۰۹ھ سے ۱۱۱۲ھ تک میں اسی حالت میں رہا۔ میں ہر شب جمعہ ولی کامل سیدی علی بن حزم کے مزار مبارک پر اور زائرین کے ہمراہ قسیدہ بردہ شریف مکمل پڑھا کرتا تھا۔ اسی طرح ایک شب جمعہ کو یہ وظیفہ مکمل کر کے جب مزار مبارک سے

باہر آ رہا تھا تو دیکھا کہ قریب ہی بیری کے درخت کے نیچے ایک شخص بیٹھا ہوا ہے جس نے مجھے بلایا اور مجھ کو میری باطنی کیفیت سے آگاہ کرنا شروع کر دیا جس سے مجھے اندازہ ہوا کہ یہ شخص کوئی عظیم ولی ہے۔ میں نے ان سے عرض کی کہ حضرت مجھے کوئی ورد یا ذکر کی تلقین کریں لیکن انہوں نے اس بات کی طرف کوئی زیادہ توجہ نہ دی اور دوسری باتیں کرنے میں مشغول رہے۔..... میں بار بار ان سے اپنی درخواست دہراتا لیکن وہ ہر بار میری بات کو بدل دیتے۔ حتیٰ کہ صبح ہونے لگی تو پھر اس شخص نے کہا کہ میں اس وقت تک تمہیں کوئی وظیفہ نہیں بتاؤں گا جب تک تم اللہ تبارک و تعالیٰ کے نام پر یہ عہد نہیں کرتے کہ تم اس وظیفہ کو کبھی ترک نہیں کرو گے پس میں نے ان کے ساتھ اللہ تبارک و تعالیٰ کے نام پر پختہ عہد کیا کہ میں اس وظیفہ کو کبھی ترک نہیں کروں گا۔ پھر اس شخص نے مجھ سے کہا کہ تم نے روزانہ ۷۰۰ مرتبہ اس وظیفہ کا ورد کرنا ہے۔

اَللّٰهُمَّ يَا رَبِّ بِجَاهِ سَيِّدِنَا مُحَمَّدٍ بِنِ عَبْدِ اللّٰهِ اَجْمَعِ بَيْنِي وَبَيْنَ
سَيِّدِنَا مُحَمَّدٍ بِنِ عَبْدِ اللّٰهِ فِي الدُّنْيَا قَبْلَ الْآخِرَةِ۔

ترجمہ: (اے اللہ اے رب کریم! تو ہمارے سردار حضور نبی اکرم صلی اللہ علیہ وآلہ وسلم کی عظمت و شان کے وسیلے سے آخرت سے قبل ہی دنیا میں مجھے ان سے ملا دے)۔

یہ ورد لینے کے بعد ہم اس مقام سے اٹھ کھڑے ہوئے تو اسی دوران درگاہ کے متولی شیخ عمر بن محمد الہواری بھی تشریف لے آئے۔ پھر اس شخص نے شیخ الہواری کو یہ نصیحت کی کہ تم اس شخص کا خاص خیال رکھنا جس کے جواب میں شیخ الہواری نے فرمایا: اے سیدی یہ تو ہمارے سردار ہیں۔ حضرت سیدی عبدالعزیز الدباغ فرماتے ہیں کہ جب حضرت شیخ الہواری کے وصال کا وقت قریب آیا تو انہوں نے مجھ سے دریافت کیا کیا تم جانتے ہو کہ اس بیری کے درخت کے نیچے ذکر کی تلقین کرنے والا شخص کون تھا؟ میں نے جواب دیا کہ میں نہیں جانتا جس پر سیدی عمر الہواری نے فرمایا: وہ سیدنا خضر علیہ السلام تھے۔ پھر آپ نے مجھ سے پوچھا کیا تم جانتے ہو کہ میرے شیخ طریقت کون ہیں؟ میں نے جواب دیا مجھے معلوم نہیں جس پر شیخ عمر الہواری نے فرمایا کہ وہ سیدی العربی الغضالی ہیں، اس طرح مجھے شیخ عمر الہواری کے واسطے سے شیخ العربی الغضالی کے روحانی فیوضات و برکات حاصل ہوئے۔ اسی طرح ایک طویل عرصے تک سیدی عبداللہ البناؤی میرے ساتھ رہتے ہوئے میری

ہدایت و رہنمائی و تربیت فرمانے کے ساتھ میرا حوصلہ بھی بڑھاتے اور مشاہدات کے نتیجے میں میرے دل میں جو خوف واقع ہوتا اسے ختم کرتے۔

سرکارِ دو عالم صلی اللہ علیہ وآلہ وسلم کی زیارت کا شرف:

سیدی عبدالعزیز الدباغ فرماتے ہیں کہ عید کے تیسرے دن مجھے نبی اکرم صلی اللہ علیہ وآلہ وسلم کی زیارت کا شرف حاصل ہوا۔ اس کے بعد سیدی عبداللہ البرناوی نے مجھ سے فرمایا: اے سیدی عبدالعزیز آج تک مجھے تمہارے بارے میں ڈر تھا لیکن آج جب اللہ تبارک و تعالیٰ نے اپنی رحمت سے تمہیں سرکارِ دو عالم صلی اللہ علیہ وآلہ وسلم کی بارگاہِ اقدس تک پہنچا دیا ہے تو اب تمہارے بارے میں میرا دل اور خیال مطمئن ہے۔ پس میں اب تمہیں اللہ تبارک و تعالیٰ کے حوالے کرتے ہوئے خدا حافظ کہہ رہا ہوں۔ سیدی عبدالعزیز الدباغ فرماتے ہیں کہ اس ملاقات کے بعد سیدی عبداللہ البرناوی اپنے وطن تشریف لے گئے اور ۱۱۲۶ھ سیدی عبداللہ البرناوی کا وصال ہو گیا۔ سیدی عبدالعزیز الدباغ فرماتے ہیں کہ سیدی عبداللہ البرناوی کی وفات کے بعد ان کے تمام اسرار و معارف مجھے وراثت میں ملے۔ سیدی عبداللہ البرناوی کو ۷۰ سے زیادہ اسمائے حسنیٰ کے انوار عطا کئے گئے تھے۔ حضرت علامہ احمد ابن مبارک فرماتے ہیں کہ ہمارے شیخ سیدی عبدالعزیز الدباغ کو بے شمار مشائخ کرام کی صحبت میں رہنے کا شرف حاصل تھا۔ ۱۰ سے زائد اولیاء کی روحانی وراثت آپ کو نصیب ہوئی۔

ایک مرتبہ سیدی عبدالعزیز الدباغ نے ارشاد فرمایا کہ کسی شخص کو اس وقت تک فتح نصیب نہ ہوگی، جب تک وہ شخص اہل سنت والجماعہ کے عقیدہ پر ثابت قدم نہ ہوگا۔ کسی ایک بھی ولی کامل کا عقیدہ اہل سنت والجماعہ سے ہٹ کر نہیں تھا۔ آپ ہمیشہ عقیدہ اہل سنت والجماعہ کی تعریف فرمایا کرتے۔ ایک مرتبہ آپ نے ارشاد فرمایا: میں اہل سنت والجماعہ سے بہت شدید محبت رکھتا ہوں اور اللہ تبارک و تعالیٰ سے دعا مانگا کرتا ہوں کہ اس حال پر انتقال ہو کہ اہل سنت والجماعہ کے عقیدے پر ثابت قدم رہوں۔ صحیح عقیدہ پر استقامت اختیار کرنا یقینی طور پر ایک بڑی کرامت ہے۔

سیدی احمد بن المبارک بیان کرتے ہیں کہ ایک مرتبہ حضرت مولانا محمد میارہ سے میری ملاقات ہوئی جنہوں نے چند سکے مجھے دیئے کہ میں ان کی طرف سے حضرت کی خدمت میں بطور

مذرا نہ پیش کروں۔ میں نے جب یہ سکے پیش کئے تو حضرت الشیخ نے فرمایا کہ مولانا محمد میارہ بہت اچھے آدمی ہیں۔ انہوں نے پہلے جیب میں ہاتھ ڈالا تو اس میں سے خراب سکے نکلے۔ وہ انہوں نے اپنے پاس رکھ لئے اور دوبارہ ہاتھ ڈال کر جب اچھے سکے لئے تو ان سکوں کو میرے لئے بھجوا دیا۔ سیدی احمد بن المبارک فرماتے ہیں کہ بعد ازاں جب میری مولانا صاحب سے ملاقات ہوئی تو میں نے ان کے سامنے شیخ کے بیان کردہ قول کا ذکر کیا تو انہوں نے اس بات کی تصدیق فرمائی۔

سیدی عبداللہ ابن مبارک بیان کرتے ہیں کہ ایک مرتبہ حضرت کے صاحبزادے جن کا نام اور لیس تھا سخت بیمار ہو گئے، اس بیماری کے باعث حضرت کی اہلیہ شدید پریشان تھیں۔ ایک مرتبہ مجھے مغرب کے بعد حاضری کا موقع ملا، اس وقت صاحبزادہ صاحب کی حالت اس قدر تشویشناک تھی کہ وہ بات بھی نہیں کر سکتے تھے، میں بھی سخت پریشان ہوا۔ حضرت کے ہمراہ جب میں ان کے گھر سے باہر نکلا تو آپ نے مجھے مخاطب کرتے ہوئے ارشاد فرمایا کہ یہ بچہ اس بیماری میں انتقال نہیں کرے گا بلکہ ٹھیک ہو جائے گا۔

حضرت احمد ابن مبارک بیان کرتے ہیں کہ ہمارے زمانے کے جید فقیہ سیدی علی بن عبداللہ الصباغی کو ہمارے شیخ سے بہت زیادہ عقیدت و محبت تھی اور خواہش تھی کہ آپ کی وفات حضرت سیدی عبدالعزیز الدباغ کی خانقاہ میں ہو۔ جب آپ کی وفات کا وقت قریب آیا تو آپ اپنے گھر والوں سے رخصت ہو کر فاس تشریف لے آئے اور حضرت کی خانقاہ میں مقیم ہو گئے۔ اس دوران آپ کی بیماری میں اضافہ ہو گیا۔ سیدی عبدالعزیز الدباغ نے انہیں وصیت کرنے کے بعد بارگاہ رب العزت میں تیاری کا حکم دیا۔ جب آپ کی وفات کا وقت قریب آیا تو حضرت سیدی عبدالعزیز الدباغ نے اپنے پاس موجود حاضرین کو فرمایا کہ ابھی جناب علی الصباغی کو حضور نبی اکرم صلی اللہ علیہ وآلہ وسلم کی زیارت نصیب ہوئی اور الصباغی اس وقت گھر کی دوسری منزل پر موجود تھے۔ کچھ حاضرین فوری اٹھ کر اس مقام پر آئے جہاں پر سیدی الصباغی آرام کر رہے تھے۔ ان سے ان لوگوں نے اس زیارت کے بارے میں دریافت کیا تو الصباغی نے سر کے اشارے سے اس کی تائید کی۔ اور ہونٹوں پر ہلکی سی جنبش ہوئی ”جیسے کوئی شخص مسکراتا ہو۔“ اور اس کے ساتھ ہی آپ کی روح قفس غصری سے پرواز کر گئی۔

معروف فقیہ سیدی العربی الزیادی بیان فرماتے ہیں کہ ایک مرتبہ میں مغرب کی نماز کے

بعد سیدی عبدالعزیز الدباغ کے خانہ اقدس کی طرف گیا اور دروازے پر دستک دیئے بغیر باہر بیٹھا رہا۔ آپ اوپر والی منزل سے نیچے اترے تو میٹھیوں میں آپ کے اترنے کی آہٹ سنائی دی۔ آپ نے میرا نام لے کر مجھے پکارا اور پوچھا کیا تم ایک گھنٹہ سے یہاں بیٹھے ہو؟ میں نے عرض کی جی ہاں! حالانکہ اس وقت اندھیرا بھی چھا چکا تھا میں نے دروازے پر دستک بھی نہ دی تھی اور نہ ہی کسی کو اپنی آمد کی اطلاع کی تھی۔ جب آپ نیچے تشریف لائے تو میں نے آپ کی دست بوسی کا شرف حاصل کیا۔

حضرت سیدی عبدالعزیز الدباغ کا وصال ۱۰۳۲ھ میں ہوا۔ آپ کا سلسلہ طریقت سیدنا خضر علیہ السلام کے ذریعے برا راست سرکارِ دو عالم صلی اللہ علیہ وآلہ وسلم تک پہنچتا ہے۔ اس لئے اس سلسلہ مبارکہ کو ”سلسلہ خضر یہ محمدیہ“ بھی کہتے ہیں۔ یہ سلسلہ سیدی عبدالعزیز الدباغ کے مریدوں، شاگردوں خصوصاً سیدی عبدالوہاب التازی کے ذریعے پھیلا۔ پھر سیدی احمد بن اور لیس الفاسی کی کوششوں سے یہ سلسلہ حجاز مقدس، مصر اور یمن تک جا پہنچا۔ سیدی محمد السنوسی اور سیدی عثمان الامیر غنی اور سیدی ابراہیم راشد کے ذریعے اس سلسلے نے لیبیا اور سوڈان میں بھی خاصی شہرت حاصل کی۔

قبرستان باب الفتوح میں دعا کے بعد غوثِ وقت حضرت سیدی عبدالعزیز الدباغ کے مزارِ مبارک کی طرف روانہ ہوئے۔ آج کل (نومبر ۲۰۱۷ء) آپ کے مزارِ مبارک پر نئی تعمیرات ہو رہی ہیں۔ جس کی وجہ سے مزارِ مبارک پر حاضرین کو اندر آنے کی اجازت نہیں۔ خادم کو بتایا کہ بھی ہم بہت دور سے آئے ہیں، مہربانی فرما کر ہمیں اندر جانے کی اجازت دی جائے۔ یقیناً یہ سیدی عبدالعزیز الدباغ کا تصرف ہے کہ ہمیں آپ کے مزارِ مبارک پر حاضری کا شرف حاصل ہوا۔ آپ کی بارگاہِ اقدس میں اپنا، تمام احباب اور بالخصوص حضرت شیخ غلام رضا علوی قادری شاذلی مدظلہ العالی کا خصوصی ہدیہ سلام پیش کیا۔ پھر آپ کے مزارِ مبارک پر چادر کا نذرانہ پیش کیا۔ آپ کے پہلو میں آپ کے مرید و خلیفہ حضرت احمد بن مبارک السلجاسی کی بھی قبر مبارک ہے جنہوں نے حضرت کے ملفوظاتِ طیبات کو الابریز کی صورت میں جمع فرمایا۔ کچھ دیر آپ کی بارگاہ میں حاضر رہے پھر حسب معمول تصاویر بنائیں اور اس سفر کا الوداعی سلام کرتے ہوئے سیدی علی الحارثی کے مزارِ مبارک پر حاضری کا شرف حاصل کیا۔ سیدی علی الحارثی ہم کا مزارِ مبارک قبرستان باب الفتوح کے مزارات میں سے ایک اہم مزار شمار ہوتا ہے۔ یہ وہ مزارِ مبارک ہے کہ جس کے باہر سیدی عبدالعزیز الدباغ کی پہلی مرتبہ سیدنا حضرت خضر علیہ السلام سے ملاقات ہوئی تھی۔

سیدی عبدالعزیز الدہلوی فرماتے ہیں کہ ایک مرتبہ سیدی عبداللہ البرہاوی نے مجھ سے پوچھا کہ تمہارے خیال میں دنیا کی کون سی ایسی نعمت ہے جو جنت سے بہتر ہے؟ اور کون سی ایسی مصیبت ہے جو جہنم سے بدتر ہے؟ میں نے جواب دیا کہ حالت بیداری میں نبی اکرم صلی اللہ علیہ وآلہ وسلم کی زیارت جنت سے بہتر ہے اور حصول فتح کے بعد اس کا سلب ہو جانا جہنم سے بدتر ہے۔ یہ جواب سن کر سیدی عبداللہ البرہاوی جھکے اور انہوں نے میرے پاؤں کو بوسہ دینا شروع کر دیا۔ میں نے پوچھا کہ آپ میرے پاؤں کیوں چوم رہے ہیں، جس کے جواب میں انہوں نے فرمایا کہ ۸۰ سے زیادہ مشائخ سے یہ سوال کیا تھا لیکن ان میں سے کسی ایک کا جواب بھی تمہارے جواب جتنا بہتر نہیں تھا۔ سیدی احمد ابن مبارک فرماتے ہیں کہ میں نے سیدی عبدالعزیز الدہلوی سے سوال کیا کہ کیا سیدی عبداللہ البرہاوی اس سوال کے جواب سے واقف تھے؟ یا وہ صرف اس سوال کے ذریعے لوگوں کی ذہانت کا امتحان لینا چاہتے تھے؟ جس پر سیدی عبدالعزیز الدہلوی نے فرمایا کہ وہ اس سوال کے جواب سے اچھی طرح واقف تھے اور سوال کرنے کا مقصد صرف امتحان لینا تھا۔

اظہارِ تشکر

الحمد للہ ڈیڑھ ماہ کی علالت، درد اور کرب کے بعد میں اب رو بصحت ہوں۔ میں اپنے خالق و مالک جل جلالہ کا، اُس کے حبیب حبیب صلی اللہ علیہ وآلہ وسلم کا شکر ادا کرتا ہوں۔ اور اُن تمام مشائخ، علماء، مجتہدین کا شکر گزار ہوں جو حوصلہ دینے فریب خانہ پر تشریف لائے۔ دعائیں فرمائیں۔ بالخصوص اُستاد گرامی، مفتی البنت علامہ محمد رفیع الحسنی دامت برکاتہم اور آپ کے صاحبزادگان کا دل سے شکریہ ادا کرتا ہوں۔ اللہ ان تمام حضرات کے لئے خیر کی دعا کرتا ہوں۔

شکر گزار امتحان دعا اللہ دعا گو

قاری احمد بخش الحسنی

نور مسجد اختر کالونی، کراچی۔